


IL-MIXED YOUTH CLUBS – IL-QAWMIEN TAŻ-ŻGHAŻAGH FIS-SITTINIJIET IL-COLORADOS U L-ISPARTEENS FIL-HAMRUN

Noel D'Anastas, B.LAIS (Melit.),
M.Mal.Stud (Melit), Dip.LIS,
A.Mus LCM



Bosta kienu dawk iż-żgħażaġh ta' nofs il-hamsinijiet li raw il-film tal-1955, 'Rebel Without a Cause' b'James Dean jispikka fil-kast principali. Kien qed ikun il-mudell il-ġdid tal-adoloxxenti fid-dehra ribelluża, xi kultant tiżvoga d-delinkwenza.(1) Fittieni nofs tas-snin hamsin, iċ-ċinematografi kienu qed jesperjenzaw l-impatt tal-mużika rock-n-roll f'diski bhal *Rock Around the Clock* ta' Bill Haley & His Comets esklussivament diretti fil-films Amerikani 'Blackboard Jungle' u 'Rock Around the Clock'. Is-sens rivoluzjonarju fiż-żifna l-ġdida u films bhal dawn, kienu qed joholqu paniku morali fejn ir-rock-n-roll u *rockabilly* kien identifikat mad-delinkwenza u anke kien kważi projbit minn fuq it-televiżjoni u l-istazzjonijiet tar-radju.

Il-kundanna tal-Knisja, anke wkoll dik tal-Kurja Maltija f'April 1957, kważi ma swiet għal xejn għax din il-mużika baqgħet tindaqq, tinzifen u tikseb aktar popolarità maż-żgħażaġh ta' dak iż-żmien, l-aktar ma' dawk tal-klassi tal-haddiem, li issa b'aktar flus f'idejhom, bdew johorġu 'l barra, indipendenti jgawdu lilhom infushom.(2) Is-soċjologu R. Serge Denisoff u William D. Romanowski, Professur tal-Arti Komunikattiva u Xjenza f'Calvin College, f'Michigan fl-Istati Uniti, jirrimarkaw li r-*Rock Around the Clock* qatlet lil 'Tin Paney Alley' u welldet il-ġenerazzjoni tal-kultura żaġħżuġha moderna.(3) F'Malta, il-film *Rock Around the Clock* intwera għall-ewwel darba nhar is-27 ta' Diċembru 1956 fit-teatru tal-Ambassador fil-Belt.(4) Dan kollu kien fuq l-ghatba tas-snin sittin, deskritt bhala 'il-ftuh il-wiesgħa'. Jekk l-ahhar snin tal-hamsinijiet welled is-sens ta' kultura żaġħżuġha moderna, it-tibdil fis-sittinijiet sawwar żviluppi godda fil-letteratura, il-femminizmu, l-element akkadēmiku u intelletwali, u l-kultura żaġħżuġha jiffunzjonaw simultanament. Kien żmien ta' taqlib, ribelljoni u protesti li spikka fuq kollox l-element politiku-religjuż. Il-*Beatlemania* u l-*British Invasion* kienu diġa evidenti fl-1963 li kien qed iqalleb ix-xenarju ta' taht fuq.

F'Malta bdew jitfaċċaw bosta *guitar groups* ispirati mix-Shadows, il-Beatles, u oħrajn. Dawn il-*guitar groups* kont issibhom idoqqu f'postijiet ta' divertiment u f'lukandi, mir-riċevimenti u tiġijiet sa attivitajiet soċjali u *dances*. The Graduates, meqjusa bhala l-Beatles ta' Malta, The Boys u The Echoes kienu kkunsidrati fost l-ahjar *beat groups* li kien hawn f'Malta fis-sittinijiet. Dawn kienu qed jikkomunikaw mal-ġenerazzjoni żaġħżuġha l-valuri dominanti tal-mużika pop tal-Punent ta' wara l-hamsinijiet li ghenhom biex jiffaċilitaw il-passaġġ mill-esperjenza tal-hajja tradizzjonali għal aspirazzjonijiet u stili ta' hajja mhux konvenzjonali.(5)

Din l-aspirazzjoni ġiet ukoll injettata f'pajjiżna bis-saħħa tal-involvement tal-*mixed youth clubs*, klabbs u għaqdiet għall-adoloxxenti u żgħażaġh imhalltin, subien u bniet, ġuvintur u tfajliet, li b'xi mod jew iehor l-aspirazzjoni kienet qed iddarras il-moralità, skont uhud mill-ġerarkija tal-Kurja. Bla dubju, din l-ispirazzjoni kienet injettata mill-film mużikali

Brittaniku 'The Young Ones' (fl-Istati Uniti ġab l-isem ta' 'It's Wonderful to Be Young') tal-1961, li fih kien deher l-idolu tal-adoloxzenza ta' dak iż-żmien Cliff Richard. Il-*mixed youth clubs* kienu qed ifaqqsu f'diversi postijiet f'Malta, tant li sa Ottubru tal-1964, diġa' kien hemm stabbilit 13-il wiehed, fosthom *Teensville* ta' Tas-Sliema u l-*Institution for Cultural Education (I.C.E.)* fi Gwardamanga u wara fil-Belt. Fil-Belt ukoll, kien hemm il-*Gayteens* u *Jiveland*. Klabbs prominenti ohra kienu l-*Goodtimers* u *The Valentines* li qabel kien jismu *The Twisters*.

Il-lista ta' dawn il-klabbs ghaż-żghażaġh imhallta kienet tinkludi lil *Sparteens* u *Colorados* li qabel kien iġib l-isem ta' Alike, attivi fil-Hamrun; il-*Kicksters* u l-*Mixed Teen Clan* f'Bormla; *The Saints* u *The Diamonds* f'Birkirkara; il-*Pinteens* tal-Każin Banda Pinto ta' Hal Qormi; *Black Kats* u *The Cupids* f'Rahal il-Gdid u *The Skelteens* fl-Imsida. Kien hemm ohrajn, iżda sal-1962 kienu spiċċaw, fosthom *Haven* u *ŻaqŻaq*.(6)

Min-naha l-ohra, taht l-umbrellun tal-Kurja fi żmien it-turbulenza ta' 'Frar l-Iswed' tal-1962, kien hemm iż-Żghażaġh Haddiema Nsara (Ż.H.N.) leali lejn l-Arcisqof Gonzi. Iż-Ż.H.N. kienu wkoll qed jorganizzaw attivitajiet li joghġbu liż-żghażaġh li setghu jressquhom lejn il-hafna ċentri li kien hawn imferrxa madwar Malta u Ghawdex. Mertu kbir jinghata liż-Ż.H.N. fl-organizzazzjoni tal-ewwel edizzjonijiet tal-Malta Song Festival fis-sittinijiet u ż-żewġ edizzjonijiet tal-Festival tal-Kanzunetti Maltin imtellighin fir-Radio City fl-1961 u 1962.(7)

Dawn il-*mixed youth clubs* li fl-Ingilterra kienu żviluppaw fil-hamsinijiet, komplew ressqu l-klassijiet soċjali lejn xulxin. Ma kinux idduttrinati mill-Knisja u lanqas ma kienu taht xi kappa politika, iżda kienu biss 'youth clubs' fejn l-adoloxxenti, ġuvintur u tfajliet setghu jiltaqghu flimkien, jiddiskutu u jorganizzaw attivitajiet, fosthom kompetizzjonijiet għall-*beat groups* lokali, varjetajiet mużikali, *dances*, drama, dibattiti soċjali u politiċi, hargiet kulturali u edukattivi, *hikes*, attivitajiet sportivi u divertiti f'ambjent aktar miftuh. Riedu jikkumbattu l-ġerarkiji tradizzjonali li oġġezzjonaw għall-internalizzazzjoni tal-valuri moderni.(8)

L-iSparteens u l-Colorados fil-Hamrun

Dominanti fil-Hamrun kien hemm żewġ klabbs li taw hafna kontribut liż-żghażaġh tal-lokal u l-inhawi. Minhom harġu żghażaġh li servew f'kumitati ohra, fosthom fil-Federazzjoni tal-*Malta Mixed Youth Clubs*. Harsa hafifa lejn id-djarju tal-iSparteens, wiehed jinnota li dan kien attiv sew fl-organizzazzjoni ta' festivals tal-kant, id-*dances* li kienu jtellghu fir-Regina Hotel f'Tas-Sliema u fil-Hollywood Theatre fil-Hamrun, u dawk imsejha 'bottle parties'.

Attività kbira organizzata minn Sparteens kien il-'Festival of Amateur Singers' li ttella' fl-10 t'Ottubru 1964 fir-Radio City fil-Hamrun. Fih kienu hadu sehem 22 kantant maqsuma f'żewġ kategoriji, 11 kantaw mal-akkumpanjament mużikali ta' Edwin Galea and His Rockets – isem li jfakkrek f'Bill Haley and His Comets, u l-11 l-ohra ma' The Addicts, grupp tal-kitarri li kellu ammirazzjoni kbira. Doris Cordina, tfajla promittenti minn Birżebbuġa li interpretat *Datemi un martello* ta' Rita Pavone kienet klassifikat fl-ewwel post. Fit-tieni post kien ġie l-grupp vokali maskili The Copycats li interpretaw *I wouldn't trade you for the world* ta' The Bachelors li f'dak iż-żmien kienet fost l-aktar diski popolari f'Malta b'suċċess fil-klassifika Inġliża f'Awwissu tal-1964. Joseph Azzopardi kien rebah it-tielet post bil-kanzunetta ta' Little Tony *Quando vedrai la mia ragazza* minn Sanremo ta' dik is-sena. Il-festival inkluda wkoll żewġ kummiedji The Promotion u The Operation mahduma minn The Starlight Company. Fl-intervall, Tony Giorgio kanta kanzunetti Inġliżi u Amerikani filwaqt li Josephine Debono, Tony Agius u Frank D'Amato interpretaw kanzunetti Taljani. Laurie Bellizzi u Mary Grima mexxew is-serata.(9)

Il-Milied tal-1964 kien wiehed memorabbli għall-iSparteens tant li l-ghada tal-Milied, kienu organizzaw 'party dance' fis-sala tal-Każin tal-Banda San Ġuzepp fil-Hamrun. Dan id-*dance* kien sponsorjat mill-kumpanija tal-Malta Tobacco li bhala promozzjoni kienu ddistribwew mal-mitt sigarett lil dawk prezenti, xi haġa komuni li kienet qed issehh f'dak iż-żmien f'aktivitajiet bhal dawn: żmien differenti mil-lum, fejn fil-passat, anke mhux daqshekk imbiegħed, id-ditti tat-tabakk kienu qed jirriklamaw u jisponsorjaw bosta attivitajiet, anke dawk imtelligha miż-żghażaġh. Edwin Galea and His Rockets kienu daqqew filwaqt li Stella u Doris Cordina, din tal-ahhar rebbieha tal-'Festival of Amateur Singers', flimkien mal-istess Edwin Galea kantaw f'dan ir-riċeviment. Hafna mill-membri flimkien mal-ġenituri tagħhom u hbieb ohra żifnu mal-mużika, ohrajn bilwieqfa jitkellmu u ohrajn iharsu lejn dawk li kienu qed jiżfnu u jikkumentaw.(10) Fil-harġa tal-'Glamor' ta' Jannar 1965, magażin immirat għall-gosti taż-żghażaġh, kien thabbar li fil-harifa ta' dik is-sena, l-iSparteens Mixed Youth Club kien se jiftah is-sede tiegħu fi Triq il-Kanun, fil-Hamrun.

Xahar wara, l-iSparteens waqqfu kumitat ġdid, iffurmat mill-President Frans Bezzina, il-Vici-President Charles Bezzina, Tony Mifsud (Segretarju), Alfred Cutajar (Assistant Segretarju), George Chatlani (Teżorier), Tony Azzopardi (Assistant Teżorier) u Francis Ripard (Uffiċjal għar-Relazzjonijiet Pubbliċi). Frankie Galea kien magħżul kap tal-kumitat sportiv. L-iSparteens kellhom ukoll kumitat tat-tfajliet iffurmat minn Sandra Pisani (President), Jane Debattista (Segretarja), Mary Aquilina (Teżorier) u Joyce Vella (Membru).(11)

L-iSparteens kellhom l-ewwel 'Summer Bottle Party' fl-4 ta' Lulju tal-1965.(12) Erba' xhur wara, propju fis-27 ta' Novembru 1965 fir-Radio City fil-Hamrun, l-iSparteens ttellghu t-tieni edizzjoni tan-'National Sparteens Amateur Song Contest' segwit ukoll b'attenzjoni minn Fred Barry, ġurnalista awtorevoli mal-istamperija ta' Mabel Strickland li b'mod frekwenti kien jaghti gharfien dwar l-avvenimenti mużikali u dawk ta' varjetà fuq il-pagna tad-divertiment tiegħu fuq it-Times of Malta.

F'dik l-edizzjoni kienu hadu sehem 25 parteċipant akkumpanjati mill-grupp The Echoes u Edwin Galea and His Rockets. Fost il-kantanti mistiedna kien hemm Carmen Schembri, Mary Rose Mifsud, Emmanuel Damato, Doris Heart, Stella Bright (li qabel kienu jkantaw taht isimhom Doris u Stella Cordina rispettivament), u Tony Giorgio. Il-komiċi Charles Clews u Johnny Navarro kienu wkoll mistiedna. Fl-intervall, The Echoes daqqew għal hmistax-il minuta kanzunetti popolari tal-Animals *It's my life*, u The Yardbirds *Evil hearted You*. Edwin Galea and His Rockets daqq il-*Pretty Woman* ta' Roy Orbison, *Vino, Dinero y Amor* li kien interpretaha wkoll Elvis Presley, *Comme' Faccette Mammette* kanzunetta tal-1906 miktuba minn Salvatore Gambardella u Giuseppe Capaldo u *The Reveille Rock* ta' Johnny and the Hurricanes, is-sigla tal-programm 'Non Stop Pops' imxandar fuq ir-Rediffusion. Bhas-sena precedenti, Starlight Company taw *sketch* qasir. Il-komiċi Johnny Navarro u Charles Clews kienu wkoll prezenti fejn allegraw bil-komiċità tagħhom. Id-Duo Zahra prezentaw spettaklu ta' akrobazija. Il-contest, li kellu prezentazzjoni mix-xandar popolari D.J. Victor Aquilina, kien sponsorjat mill-kumpanija 'Malta Tobacco Co' manifatturi lokali tas-sigaretti 'Bristol' u 'Du Maurier'.(13)

Sina Cremona li kantat *Quattro vestiti* ta' Milva kienet rebhet dan il-festival. Le Piccole Kesslers – imsemmijin għall-kantanti li interpretaw il-kanzunetta f'dan il-konkurs – kienu klassifikati fit-tieni post b'*Lasciati Baciare col Let Kiss* ta' Alice & Ellen Kessler u Doris Curmi li għet fit-tielet post b'*Canzonetta Romantica* ta' Betty Curtis. Il-kwartett vokali The Copycats kienu kantaw *You've got your troubles* tal-Fortunes ma rnexxilhomx jikklassifikaw mar-rebbieha. L-istess destin għalhom il-Vagabonds li kantaw *Tired of waiting for you* tal-Kinks.(14)

Iż-żewġ edizzjonijiet ta' 'Sparteens Mixed Youth Club Song Contest' kienu ta' stimulu fil-karriera bikrija ta' Joe Tanti u Charles Bajada li flimkien ma' Carmen Vella kienu waqfqu l-grupp folkloristiku The Greenfields f'Marzu 1970.(15)

Qabel, Joe Tanti kien il-leader ta' dan il-kwartett vokali The Copycats, imwaqqaf f'Ġunju 1964 li nkluda wkoll lil tliet żgħażaġ ohra Hamruniżi – Charles Bajada, John Sammut u Gaetan Naudi, kuġin ta' Joe Tanti. The Copycats iddebuttaw f'Sanremo Theatre fil-Hamrun, fejn illum hemm il-Valentine Hall. Wara kienu rrapreżentaw il-Colorados Mixed Youth Club fl-I.C.E. Song Contest fis-sala tal-Università fil-Belt taht il-patronċinju tal-Malta Mixed Youth Clubs. Kienu klassifikati fir-raba' post. Barra s-sehem tagħhom fi 'Sparteens Mixed Youth Club Song Contest', il-Copycats kienu ġew fit-tieni post fi 'Spartan Youth Festival', kunterest ta' talent.(16)

Fit-28 ta' Novembru 1965, l-ghada tat-tieni edizzjoni tan-'National Sparteens Amateur Song Contest', il-President tal-iSparteens, George Chatlani mar l-Ingilterra biex hemm jibda' jahdem mar-Royal Engineers f'Londra.(17) Wara l-Indipendenza, kien żmien fejn bosta żgħażaġ Maltin emigraw minn Malta. Fost dawn kien hemm Sonny Dimech (Sonny Monte), Jean u huh Tony Agius (Jon Lucas Woodenman), u Johnny Vassallo, il-kantant ta' The Echoes u The Hurricanes.




Edwin Galea and His Rockets waqt il-festival imtella' mill-iSparteens

Il-Colorados Mixed Youth Club bil-kultur tal-Hamrun

Il-Colorados Mixed Youth Club twaqqaf f'Jannar tal-1964 għaż-żgħażaġ taċ-ċentru ta' Malta. Kien imwaqqaf fil-Hamrun bil-fundaturi jkunu Victor Difesa, l-ewwel President tal-klabb u Romwald Casha, l-ewwel organizzatur. Kien hemm ukoll Victor Camilleri, Maurice Zammit, Mario Farrugia, Tony Mallia kif ukoll Patrick Frendo li kien l-ewwel Segretarju. Valerie Chetcuti kienet l-ewwel President għat-tfajliet. Dan kien l-ewwel kumitat li oriġinarjament kien għab l-isem ta' Alike u wara nbidel għal Colorados li jfisser 'Red Club', il-kultur tal-Hamrun.

Wara l-mass rally li kien sar fil-Hamrun mill-Federazzjoni Maltija tal-Mixed Youth Clubs kienu dahlu mas-70 membru ġdid fil-Colorados. L-ewwel *dance* organizzat minn dan il-youth club kien sar fl-10 ta' Mejju 1964 u għalih kienu attendew mal-500 żaġhżuġ li żifnu għall-mużika ta' The Graduates. F'dan id-dance, il-Colorados niedew il-bandiera tal-klabb, l-ewwel wahda fix-xorta tagħha f'Malta f'dan ix-xenarju tal-klabbs, iddisinjata minn Frederick Attard. F'Ġunju tal-1964, in-numru tal-membri kien ta' madwar mija.



Romwald Casha fi żmien li kien emigra lejn il-Kanada

L-emigrazzjoni ta' Romwald Casha lejn il-Kanada u l-impenn tal-kors ta' filghaxija li dahal ghalih Victor Difesa wassal biex dawn telqu lill-klabb kif kienu ghamlu wkoll xi whud mill-membri tal-ewwel kumitat. Il-klabb kien kwazi sfaxxa. F'Settembru tal-1964, dahal demm ġdid fil-hidma tas-Segretarju l-ġdid, Godwin Ernest Pace li kien membru fl-ewwel Mixed Youth Club f'Malta, dak bl-isem ta' *The Twisters*, imwaqqaf lejn Frar tal-1962. Godwin Ernest Pace, illum mejjet, dak iż-żmien kien joqghod il-Hamrun u mbaghad il-familja marret toqghod Tas-Sliema. Kien is-Segretarju Teżorier tal-Federazzjoni Maltija tal-Mixed Youth Clubs. B'din it-taqliba, John Buttigieg issa kien sar Viċi-President. F'Novembru ta' dik is-sena, il-Colorados kellhom *hike* miċ-Chadwick Lakes sal-bajja tal-ġnejna u ntemm l-Imgarr.

Meta Romwald Casha reġa' rritorna lura Malta mill-Kanada, kien ġie appuntat President tal-Colorados minflok Victor Difesa li kien irreżenja mill-uffiċċju u ha l-post ta' Teżorier. Bidla oħra kienet fl-uffiċċju ta' Mario Farrugia li ma baqax Segretarju u issa sar Uffiċċjal tar-Relazzjonijiet Pubbliċi.

youth club. Xahar wara, il-Colorados sab post fejn il-membri setghu jiltaqghu fi Triq San Girgor fi Gwardamangia. F'dan il-post kien hemm idoqq il-*beat group* bl-isem ta' *The Fenders*, kwintett li fosthom kien hemm Louis Grech li kien idoqq il-bass. Louis Grech, illum huwa d-Deputat Prim Ministru u Ministru għall-Affarijiet Ewropej u t-Twettiq tal-Manifest Elettorali. Sonny Dimech, jew ahjar Sonny Monte ghamel ftit ġimghat ikanta magħhom qabel kien emigra lejn l-Ingilterra f'Diċembru 1964 biex jiehu kors ta' infermier fi Springfield.(18)

Fis-17 ta' Jannar, 1965, il-Colorados organizzaw l-ewwel *dance* kbir għal dik is-sena fil-Hollywood. Il-mużika kienet provduta mill-*beat group* *The Fenders*, liema grupp kellu konnessjoni intima ma' dan il-

Il-grupp ta' żghażaġh hadem bi shih biex dawn iż-żewġ garaxxijiet ghamluhom utli ghalihom. F'laqgħa għall-kumitat tal-klabb li kienet inżammet fit-18 t'April 1965, kien deċiż li l-post tal-Colorados jiftah uffiċjalment fit-2 ta' Mejju 1965 u jiġi dikjarat bhala l-ewwel *mixed youth club* li tnedja f'Malta.(19) Kien hemm ukoll xi ġimghat li l-klabb kellhu jingħalaq minhabba każi ta' delinkwenza, iżda dan reġa' infetah fit-2 ta' Awwissu tal-1965.(20)

Iż-żghażaġh jipprotestaw - Rally kbir fil-Hamrun

Dawk kollha li kienu affiljati f'xi wiehed minn dawn il-klabbs, jiftakru b'tant nostalġija l-ewwel *rally* li kien sar ghalihom fil-Hamrun, fi Pjazza San Pawl, jew dik kif inhi magħrufa ahjar bhala ta' Fra Diegu, nhar is-7 ta' Marzu 1965 fejn kienu attendew mijiet ta' żghażaġh. Kien l-ewwel *rally* organizzat mill-polz żaġhżuġh bil-ghan li tkun eżentata t-taxxa fuq id-divertiment organizzat minn dawn il-klabbs taż-żghażaġh. Jumejn qabel, kienet tnediet konferenza għall-ahbarijiet li għaliha kien hemm preżenti l-presidenti tal-klabbs. Jean Agius kien habbar li kien hemm 12-il klabb affiljat mal-Federazzjoni b'madwar 500 membru. Qal ukoll li kull xahar jiġu organizzati żewġ *dances*, l-uniku introjtu li għandhom il-klabbs għall-funzjoni tagħhom.(21)



The Fenders

Pjazza Fra Diegu kienet mimlija żghażaġh iġorru *placards*, fosthom dawk li jghidu '*We don't want to be taxed*'. Kienu tkellmu Romwald Casha, il-President tal-Colorados; John Spiteri, President tal-Ferteens; Victor Difesa, Teżorier tal-Colorados

li kien introduċa l-Presidenti tal-klabbs rispettivi fid-diskors qasir tagħhom - David Cassar tal-Gayteens, Bernard Mayo tal-Black Kits u Joseph Spiteri tal-Pinteens.

Godwin Ernest Pace, it-Teżorier tal-Federazzjoni Maltija tal-Mixed Youth Clubs kien qal li dawn il-klabbs taż-żghażaġh mhumix affiljati la mal-Knisja u lanqas mal-politika. Huwa kkumta li kien hemm min qal li dawn il-*youth clubs* qegħdin hemm biss biex jorganizzaw id-*dances*.

B'referenza ta' dan, huwa semma li f'27 xahar kemm kien ilhom imwaqqfa l-klabbs, ġew organizzati mawriet edukattivi, *hike bikes*, dibattiti ta' natura politika u soċjali u konferenzi, *rallies*, attivitajiet kulturali u sportivi. Is-Segretarju Finanzjarju kompli jirrimarka li klabb biex jorganizza *dance* jonfoq 25 lira (€ 58.23) - li ghal dak iż-żmien kienet bagatella tajba. Pace irrimarka li ma kienx jibqa' profit "ghax it-taxxa tad-divertiment hi terz tal-prezz". Huwa jsemmi wkoll li hemm xi kumpaniji u fabbriki li ma riedux jghinu fil-fondi tal-klabbs. Fir-risoluzzjoni li qara, kien hemm dikjarazzjoni mill-membri kollha affiljati li jekk dawn ma kienux lesti li jghinu finanzjarment, iż-żghażaġh kienu lesti jibbojkottjaw il-prodotti tagħhom. Ronald Bartolo, Segretarju tal-Federazzjoni, ta rendikont finanzjarju tal-Federazzjoni. Ikkumenta li l-gvern qed jiehu mal-1200 lira (€ 2795.24) kull sena mill-attivitajiet imtellighin mill-Mixed Youth Club li l-membri tagħhom huma studenti. Dawn l-attivitajiet jinkludu *dances*, spettacoli ta' varjetà u kompetizzjonijiet mużikali. B'din it-taxxa, il-klabbs kienu qed jibżgħu li ma jkunux kapaċi jhallsu l-kirjiet tal-postijiet tagħhom. Jean Agius li kellu merħba kbira minn dawk prezenti kien qal hekk: "Ahna nixtiequ nispegaw lill-ġenituri u s-superjuri l-oħra li ahna mill-Mixed Youth Clubs m'ahnix hżiena u negattivi kif hafna pingewna jew jghidu li ahna". Agius semma li kien hemm studenti li ġew imbeżża' mill-ghalliema tagħhom li jekk dawn jidhlu f'xi wiehed minn dawn il-klabbs, jiġu suspenduti jew imkeċċija mill-iskola. Qal ukoll li hafna laqqmu lil dawn il-Mixed Clubs bhala 'dejjiena'. Jean Agius f'diskors imqanqal, ipprotesta bil-qawwa kollha kontra l-politika tal-Gvern li kien qed jintaxxa lil dawn il-klabbs taż-żghażaġh għall-kuntrarju li kien qed issir lill-assocjazzjonijiet oħra simili li kienu qed jiġu eżentati.

Li l-Federazzjoni tal-Malta Mixed Youth Clubs tiddeplora l-fatt li l-Prim Ministru ma ha l-ebda deċizzjoni fuq dak imhegġeg sitt xhur qabel mill-uffiċjali tal-Federazzjoni. Kienu hegġew ukoll lill-Arcisqof Gonzi biex jibgħat membri uffiċjali tal-kleru biex jaġixxu ta' kappillani ta' dawn il-klabbs. Fl-aħhar, huma wiegħdu lill-ġenituri u s-superjuri tagħhom li kienu qed jaġixxu tajjeb u l-organizzazzjoni tal-attivitajiet kienu nodfa. Fid-diskors tiegħu, Jean Agius irringrazzja lil Miss Mabel Strickland, li dak iż-żmien kienet qed thaddmu fl-istamperija tagħha, għall-interess li kienet qed tiehu f'dawn l-ghaqdiet.(22)

Jidher ukoll li l-Knisja wara t-tmiem tal-Konċilju Vatikan II fl-1965, bdiet tiftah hi stess il-*youth centres* għaž-żghażaġh imhallta. Minn tal-bidu kienu daww imwaqqfa f'Rahal Ġdid, l-Msida, l-Imsierah, (illum San Ġwann) u fl-aħhar tas-snin sittin u l-bidu tas-sebghinijiet infethu wkoll fil-Gżira u fil-Hamrun (Immakulata Kuncizzjoni) minn fejn bdew il-grupp folkloristiku, il-Greenfields.(23)



Jean Agius meta kellu 16-il sena

Magazins għaž-żghażaġh

Fil-Hamrun ġew ukoll mitbugħa l-ewwel magazins għall-gosti tal-adoloxxenti u żghażaġh tas-snin sittin. Il-pijunier kien Charles Xuereb, dak iż-żmien ġuvnot mimli enerġija u ambizzjoni li minn butu kien beda jippubblika magazin bit-titlu 'Malteen'. Wara perjodu qasir fil-ġurnalizmu, Charles Xuereb kiseb fama kbira fix-xandir, esponent li m'għandu bżonn tal-ebda introduzzjoni. Illum kiseb id-dottorat mill-Istitut tal-Istudji Maltin fl-Università ta' Malta bl-istudju riċerka u ppubblikat dwar Franza fil-memorja kollettiva Maltija (France in the Maltese collective memory). Hamsin sena ilu, Charles Xuereb kien joqgħod f'17, Misrah P.P. Muscat fil-Hamrun. Minn hemm kienet tohrog il-'Malteen' li bejn l-1964 u l-1965 kienet mitbugħa f'sitt hargiet.

Il-'Glamor' li kellu l-ewwel hargha tiegħu f'Novembru tal-1964, kien ippubblikat darba fix-xahar, għal erba' darbiet bejn l-1964 u l-1965 minn Golden Isle Publications u stampat għand Giov. Muscat. Kien jinbiegħ hames soldi (0.05 ewro ċenteżmi) Kull korrispondenza kienet tintbghat f'numru 635, Triq il-Kbira l-Hamrun, propju fid-dar ta' Godwin Ernest Pace.(24) Wara, il-'Malteen' u 'Glamor' ġew amalgamati f'wiehed bl-isem ta' 'Bond', mahruġ għall-ewwel darba f'April tal-1965 bi prezz ta' sitt soldi (0.06 ewro ċenteżmi). Bond ġie ppubblikat seba' hargiet fl-1965.

Dawn il-magazins kienu mfitxija sew mill-adoloxxenti, l-aktar minhabba t-tagħrif dwar ix-xena mużikali bi profili dwar gruppi u kantanti li kienu qed jiksbu suċċess fil-klassifiki, l-aktar daww fir-Renju Unit u fl-Istati Uniti. Il-paġni bi prezentazzjoni attraenti għal dak iż-żmien, kienu jinkludu tagħrif dwar il-mużika Maltija, l-aktar dwar il-qasam tal-*beat groups* u l-festivals tal-kant. Ta' interess kien ikun it-tagħrif dwar il-klabbs taż-żghażaġh u l-avvenimenti li kien ikollhom pjanati, minn *dance* fir-Regina Hotel, fil-Hollywood

jew fl-Università sa *hikes* u *bottle parties*. Ma jonqsux il-paġni tas-sbuhija u l-modi u xi kompetizzjoni. Kien żmien fejn il-komunikazzjoni interattiva ma kinitx virtwali, kienet hajja u aktar eċitanti. Din hija parti żgħira mill-istorja tal-kultura popolari tal-Hamrun u ta' gżirna, storja tal-polz żaġħuġ u d-divertiment tagħhom ta' hamsin sena ilu li bosta mill-protagonisti li żewquha, illum kibru fl-età u jghoddu mal-veterani tas-soċjetà tagħna. Ohrajn hallewna, iżda l-memorji tagħhom għadhom hajjin. Dan huwa xhieda kemm il-Hamrun kienet art fertili għall-ġenerazzjoni żaġħuġha tas-sittin li f'it f'it kienet qed twarrab l-għanqbut tat-tradizzjoni. Il-Hamrun tas-snin hamsin u sittin kien *avant garde* f'dak li nżamm fih, uħud minhom kienu novità. Jixhed dan il-hames ċinematografi attivi li kien hemm, it-teatru tal-opra, il-każini tal-baned, l-andament sportiv, il-kontribut b'moħħ aktar miftuh minn uħud mill-membri tal-kleru Hamruniż, speċjalment wara l-Konċilju Vatikan II, li bla dubju sabu sfidi kbar quddiemhom f'dak li wettqu b'hafna intoppi ukoll minn uħud minn shabhom stess. Ma' dawn inżid il-kontribut fil-Hamrun miż-Ż.H.N. fiċ-ċentru edukattiv u rekreattiv li kellhom fis-Sanremo.(25) Dan huwa biss parti minn dak li sawwar il-Hamrun f'dak li hu illum.

© Noel D'Anastas, Ġunju 2015

Hajr lill-Arkivju Nazzjonali, Librerija Nazzjonali, Librerija tal-Melitensia fl-Università ta' Malta, Joseph Amodio, Anthea-Marie D'Anastas, Charles J. Farrugia, Marlene Gouder, Tony Micallef, Philip 'Rokarja' Pace, Vince Peresso, Raymond Saliba u Dr. Charles Xuereb.

Referenzi:

- 1 Lawrence Frascella, Al Weise, *Live Fast, Die Young: The Wild Ride of Making Rebel Without a Cause*, (New York: Touchstone, 2005). Ara wkoll Bosley Crowther, 'Rebel Without a Cause (1955), The Screen: Delinquency; 'Rebel Without Cause' Has Debut at Astor', *The New York Times*, 27 t'Ottubru 1955.
- 2 Linda Martin, Kerry Segrave, *Anti-Rock: The Opposition to Rock 'n' Roll* (Hamden, Conn.: Archon Books, 1988), 49. Arkivju tal-Arċidjoċesi ta' Malta, Arċisqof Gonzi, ċirkularijiet 1943-62, No. 180 (23 t'April 1957).
- 3 R. Serge Denisoff, William D. Romanowski, *Risky Business: Rock in Film*, (New Jersey: Transaction Publishers, 1991), 1-71.
- 4 Referenza mogħdija lili minn Philip 'Rokarja' Pace. Ara Librerija Nazzjonali ta' Malta (LNM), *Times of Malta*, 27 ta' Diċembru 1956.
- 5 Albert Bell, 'Rock music and Counter-Culturalism in Malta', f' *Maltese Society: A Sociological Inquiry*, Ronald G. Sultana and Godfrey Baldacchino (eds.), Mireva, Malta 1994, 426.
- 6 Noel D'Anastas, 'Pop Music in Malta from the Fifties to the Seventies: In Search of a formula for National Identity' preżentata lill-Istitut tal-Istudji Maltin fl-Università ta' Malta (2011).
- 7 Noel D'Anastas, 'Il-Malta Song Festival - l-ewwel edizzjonijiet fir-Radio City. Il-kontribut taż-Żgħażaġħ Haddiema Nsara fl-era tal-konflitt politiku-religjuż' fil-programm tal-festa mahruġ mill-Għaqda tal-Mużika San Gejtanu, Hamrun (Malta), 2013, pp.81-91. <[http://www.m3p.com.mt/wiki/Malta_Song_Festival_\(D%27Anastas_2013\)>](http://www.m3p.com.mt/wiki/Malta_Song_Festival_(D%27Anastas_2013)>)
- 8 Noel D'Anastas, 'The Swinging Sixties in Claustrophobic Malta: The Rise of Malta's Mixed Youth Clubs', f' *A Timeless Gentleman: Festschrift in honour of Maurice de Giorgio*, Fondazzjoni Patrimonju Malti, Malta 2014, 427-437.
- 9 LNM, *Glamour*, Novembru 1964
- 10 *Glamour*, Jannar 1965
- 11 *Glamour*, Frar 1965
- 12 LNM, *Bond*, Awwissu 1965
- 13 *Bond*, Ottubru/Novembru 1965.
- 14 *Bond*, Diċembru 1965
- 15 Ara wkoll <<http://www.greenfieldsmalta.webs.com/history.htm>> (aċċessat fit-28 ta' Mejju 2015)
- 16 *Bond*, Settembru 1965
- 17 *Bond*, Diċembru 1965
- 18 *Glamour*, Jannar 1965
- 19 *Bond*, Mejju 1965
- 20 *Bond*, Awwissu 1965
- 21 *Times of Malta*, 6 ta' Marzu 1965
- 22 *Times of Malta*, 8 ta' Marzu 1965
- 23 Kommunikazzjoni elettronika max-xandar Tony Micallef fis-27 ta' Mejju 2014
- 24 Kommunikazzjoni virtwali fuq facebook ma' Philip 'Rokarja' Pace, hu Godwin Ernest Pace, nhar id-9 ta' Ġunju 2015.
- 25 Dan kien ġie inawgurat fl-1 ta' Jannar 1961 mill-Arċisqof Mikiel Gonzi